



www.oljan.fo

Jan Müller

19 - 04 - 2013

Bretsku grannarnir metstóra oljuframleiðslu

Um somu tíð sum føroyingar royna at finna fyrstu oljuna halda grannarnir fyrri sunnan, bretar fram við at vaksa um sína oljuframleiðslu, eitt nú frá olju- og gasskeldum, sum liggja fáar fjórðingar frá føroyska markinum. Sambært felagnum hjá bretsku oljuvinnuni Oil & Gas UK fer oljuframleiðslan at seta met í 2013. Umleið 470 mill. tunnur fara at verða tiknar upp úr bretsku undirgrundini í 2013. Hetta er fimmfalt meðal framleiðsluni seinastu trý árin. Tað eru tær stóru útbyggingarnar av olju- og gasskeldum á bretsku landgrunninum komandi árin, sum fara at hava stóra øking við sær og verður samlaða framleiðslan í 2017 umleið 2 mill. tunnur um dagin. Í ár er hon mett at verða 1,5 mill. tunnur um dagin skrivar bretsku blaðið The Telegraph. Nýggju útbyggingarnar hava eisini við sær stórar iløguhækkingar á landgrunninum, og verða fleiri av hesum gjørdar skamt frá føroyska markinum júst í hesum døgum og komandi árin. Í fjør vóru tær umleið 100 milliardir kr. Í ár verða tær 130 milliardir kr. Stjórin í Oil & Gas UK, Malcolm Webb sigur, at við hesi gongd er afturgongdin í iløgum frá 2000 steðgað. Henda afturgongd tók rættiligt dik á seg, tá bretski skattamálaráðharrin, George Osborne í 2011 hækkaði skattin á oljuframleiðsluni heilt upp til 81%. Tað var sami Malcolm Webb, sum gjørði eitt stórt arbeiði fyrri at fáa skattahækkingar broyttar, og hetta eydnaðist honum í 2012 við tí úrsliti, at fleiri av útbyggingunum, sum vórðu lagdar á hillina, nú vórðu tiknar fram aftur og bráðliga gjørdust lönandi at fara í holt við, eitt nú fleiri av stóru útbyggingunum, sum nú spíra eystan fyrri føroyska markið. So ein kann loyva sær at siga, at skattabroytingarnar í Bretlandi óbeinleiðis kunnu fáa týdning fyrri framtíðar oljuvirksemi á føroyska landgrunninum eisini. Ein infrastrukturur í bretskum øki nær Føroyum kann nevniliga gagna framtíðar útbyggingum á føroyska landgrunninum. Men tað er ikki bara sum at siga tað.

Nógva leiti- og útbyggingarvirksemið í Bretlandi, her serstakliga vestan fyri Hetland hevur skapt ein sera stóran tørv á pallum, sum eitt nú kunnu arbeiða á djúpum vatni. Og tað er avmarkað við slíkum pallum, og tí kunnu onkrar av útbyggingunum ella leitiboringunum koma í drag. Hetta er so tann avbjóðingin, sum serliga tey oljufeløg, ið arbeiða í veðurbardum økjum við stórum dýpi, hava. Kort Stórur partur av vøkstrinum í bretsku oljuframleiðsluni fer komandi árin at koma frá økjum tætt við føroyska landgrunnin.